

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಸುದರ್ಶನಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಸುದರ್ಶನಾಷ್ಟಕಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪ್ರತಿಭಟ ಶ್ರೇಣಿ ಭೀಷಣ
ಜನಿ ಭಯ ಸ್ಥಾನ ತಾರಣ
ನಿಖಿಲ ದುಷ್ಕರ್ಮ ಕರ್ತನ
ಜಯ ಜಯ ಶ್ರೀಸುದರ್ಶನ

ವರ ಗುಣ ಸ್ತೋಮ ಭೂಷಣ
ಜಗದವಸ್ಥಾನ ಕಾರಣ |
ನಿಗಮ ಸದ್ಧರ್ಮ ದರ್ಶನ
ಜಯ ಜಯ ಶ್ರೀಸುದರ್ಶನ || ೧ ||

ಶುಭ ಜಗದ್ರೂಪ ಮಂಡನ
ಶತಮಖ ಬ್ರಹ್ಮ ವಂದಿತ
ಪ್ರಥಿತ ವಿದ್ವತ್ಸಪಕ್ಷಿತ
ಜಯ ಜಯ ಶ್ರೀಸುದರ್ಶನ

ಸುರ ಗಣ ತ್ರಾಸ ಖಂಡನ
ಶತಪಥ ಬ್ರಹ್ಮ ನಂದಿತ |
ಭಜದಹಿರ್ಬುಧ್ನ್ಯ ಲಕ್ಷಿತ
ಜಯ ಜಯ ಶ್ರೀಸುದರ್ಶನ || ೨ ||

ಸ್ಫುಟ ತಟಿಜ್ವಾಲ ಪಿಂಜರ
ಪರಿಗತ ಪ್ರತ್ನ ವಿಗ್ರಹ
ಪ್ರಹರಣ ಗ್ರಾಮ ಮಂಡಿತ
ಜಯ ಜಯ ಶ್ರೀಸುದರ್ಶನ

ಪೃಥುತರ ಜ್ವಾಲ ಪಂಜರ
ಪಟುತರ ಪ್ರಜ್ಞ ದುರ್ಗ್ರಹ |
ಪರಿಜನ ತ್ರಾಣ ಪಂಡಿತ
ಜಯ ಜಯ ಶ್ರೀಸುದರ್ಶನ || ೩ ||

ನಿಜ ಪದ ಪ್ರೀತ ಸದಗುಣ
ನಿಗಮ ನಿರ್ವ್ಯೂಢ ವೈಭವ
ಹರಿ ಹಯ ದ್ವೇಷಿ ದಾರಣ
ಜಯ ಜಯ ಶ್ರೀಸುದರ್ಶನ

ನಿರುಪಧಿ ಸ್ಥೀತ ಷಡುಣ
ನಿಜ ಪರ ವ್ಯೂಹ ವೈಭವ |
ಹರ ಪುರ ಪ್ಲೋಷ ಕಾರಣ
ಜಯ ಜಯ ಶ್ರೀಸುದರ್ಶನ || ೪ ||

ದನುಜ ವಿಸ್ತಾರ ಕರ್ತನ
ದನುಜ ವಿದ್ಯಾ ನಿಕರ್ತನ
ಅಮರ ದೃಷ್ಟ ಸ್ವ ವಿಕ್ರಮ
ಜಯ ಜಯ ಶ್ರೀಸುದರ್ಶನ

ಜನಿ ತಮಿಸ್ರಾ ವಿಕರ್ತನ
ಭಜದವಿದ್ಯಾ ನಿವರ್ತನ |
ಸಮರ ಜುಷ್ಟ ಭ್ರಮಿ ಕ್ರಮ
ಜಯ ಜಯ ಶ್ರೀಸುದರ್ಶನ || ೫ ||

ಪ್ರತಿಮುಖಾಲೀಡ ಬಂಧುರ
ವಿಕಟ ಮಾಯಾ ಬಹಿಷ್ಕೃತ
ಸ್ಥಿರ ಮಹಾಯಂತ್ರ ತಂತ್ರಿತ
ಜಯ ಜಯ ಶ್ರೀಸುದರ್ಶನ

ಪೃಥು ಮಹಾ ಹೇತಿ ದಂತುರ
ವಿವಿಧ ಮಾಲಾ ಪರಿಷ್ಕೃತ |
ದೃಢ ದಯಾ ತಂತ್ರ ಯಂತ್ರಿತ
ಜಯ ಜಯ ಶ್ರೀಸುದರ್ಶನ || ೬ ||

ಮಹಿತ ಸಂಪತ್ನದಕ್ಷರ
ಷಡರ ಚಕ್ರ ಪ್ರತಿಷ್ಠಿತ
ವಿವಿಧ ಸಂಕಲ್ಪ ಕಲ್ಪಕ
ಜಯ ಜಯ ಶ್ರೀಸುದರ್ಶನ

ವಿಹಿತ ಸಂಪತ್ನಡಕ್ಷರ
ಸಕಲ ತತ್ವ ಪ್ರತಿಷ್ಠಿತ |
ವಿಬುಧ ಸಂಕಲ್ಪ ಕಲ್ಪಕ
ಜಯ ಜಯ ಶ್ರೀಸುದರ್ಶನ || ೭ ||

ಭುವನ ನೇತ್ರ ತ್ರಯೀಮಯ
ನಿರವಧಿ ಸ್ವಾದು ಚಿನ್ಮಯ
ಅಮಿತ ವಿಶ್ವ ಕ್ರಿಯಾಮಯ
ಜಯ ಜಯ ಶ್ರೀಸುದರ್ಶನ

ಸವನ ತೇಜಸ್ತ್ರಯೀಮಯ
ನಿಖಿಲ ಶಕ್ತೇ ಜಗನ್ಮಯ |
ಶಮಿತ ವಿಷ್ವಗ್ಭಯಾಮಯ
ಜಯ ಜಯ ಶ್ರೀಸುದರ್ಶನ || ೮ ||

ದ್ವಿಚತುಷ್ಟಮಿದಂ ಪ್ರಭೂತ ಸಾರಂ
ಪಠತಾಂ ವೇಂಕಟನಾಯಕ ಪ್ರಣೀತಂ |
ವಿಷಮೇಽಪಿ ಮನೋರಥಃ ಪ್ರಧಾವಣ
ನ ವಿಹನ್ಯೇತ ರಥಾಂಗ ಧುರ್ಯ ಗುಪ್ತಃ || ೯ ||

|| ಇತಿ ಶ್ರೀಸುದರ್ಶನಾಷ್ಟಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||